



महाराष्ट्र शासन राजपत्र

असाधारण भाग एक-अ—मध्य उप-विभाग

वर्ष २, अंक ६१]

शुक्रवार, ऑक्टोबर १४, २०१६/आश्विन २२, शके १९३८

[पृष्ठ १, किंमत : २६.००

असाधारण क्रमांक ९९

प्राधिकृत प्रकाशन

महाराष्ट्र जिल्हा परिषदा व पंचायत समित्या, ग्रामपंचायती, नगरपरिषदा, प्राथमिक शिक्षण आणि स्थानिक निधी लेखापरीक्षा अधिनियम यांखालील (भाग चार-ब मध्ये प्रसिद्ध करण्यात आलेले आदेश व अधिसूचना यांव्यतिरिक्त) आदेश व अधिसूचना.

राज्य निवडणूक आयोग, महाराष्ट्र

नवीन प्रशासन भवन, हुतात्मा राजगुरु चौक, मादाम कामा रोड, मुंबई ४०० ०३२, दिनांक १४ ऑक्टोबर २०१६

आदेश

क्रमांक रानिआ/ग्रापनि-२०१६/प्र.क्र.१०/का.-८.— ज्याअर्थी, समक्रमांकाच्या दिनांक १ जुलै २०१६ रोजीच्या पत्रान्वये माहे सप्टेंबर २०१६ ते मे २०१७ या कालावधीत मुदत संपणाऱ्या ग्रामपंचायतींच्या सार्वत्रिक तसेच रिक्त पदांच्या पोट निवडणुकांसाठी मतदार यादीचा कार्यक्रम राबविण्यात आला असला तरी प्रशासकीय कारणास्तव प्रत्यक्ष निवडणूक प्रक्रिया ही माहे सप्टेंबर ते डिसेंबर-२०१६ या कालावधीत मुदत संपणाऱ्या ग्रामपंचायतीपुरतीच राबविण्यात आलेली आहे.

त्याअर्थी, माहे जानेवारी ते मे २०१७ या कालावधीत मुदत संपणाऱ्या ग्रामपंचायतींसाठी मतदार यादीचा कार्यक्रम सुधारित करून नव्याने राबविणे क्रमप्राप्त ठरले आहे.

या अनुषंगाने महाराष्ट्र ग्रामपंचायत अधिनियम, १९५८ (१९५९ चा मुंबई अधिनियम क्रमांक ३) चे कलम १२ चे पोट कलम (१) अन्वये प्रदान करण्यात आलेल्या अधिकारांचा वापर करून शुक्रवार दिनांक १६ सप्टेंबर २०१६ या दिवशी अस्तित्वात असलेली महाराष्ट्र विधानसभेची मतदार यादी, या अधिनियमांतर्गत माहे जानेवारी ते मे २०१७ या कालावधीत मुदत संपणाऱ्या आणि नव्याने स्थापित ग्रामपंचायतींच्या सार्वत्रिक तसेच रिक्त पदांच्या पोट निवडणुकांसाठी सुधारित मतदार यादी तयार करण्यासाठी वापरण्यात येईल, असे अधिसूचित करण्यात येत आहे.

मा. राज्य निवडणूक आयुक्त यांच्या आदेशानुसार,

के. सूर्यकृष्णमूर्ती,

सहायक आयुक्त,

राज्य निवडणूक आयोग, महाराष्ट्र.